



Yasin Əliyev

VURĞUNDAN

Müəllim, mügənni, alim, bəstəkar
O, kəs ki, yaratmaq eşqilə yaşar.
Düşünən hər beyin, hər bir sənətkar,
Sənət ilhamını aldı Vurğundan!

Göygülə getmişdim bir bahar çağı,
Gülürdü güllərin qızıllı, ağı.
Elə bil qəmlənib şair sayağı,
Kəpəz də xəyalda daldı Vurğundan!

Gəzəndə həsrətlə yaşıl meşəni,
Səs gəldi: "Qopartma ələ düşəni,
Əyilib iyləmək tər bənövşəni,
Gözəl xasiyyətdi, haldı Vurğundan!"

Bala ceyran qaçıb hey dövrə vurdu,
Yoruldu nədi, qəfildən durdu.
Baxdı məlul-məlul, boynunu burdu,
Nəyisə yadına saldı Vurğundan!

Kəndə döndüm toydur, xoş təmtəraqlı,
Məhəbbət, səadət, vüsal soraqlı,
Könül sevən səslə Hüseyn Saraçlı,
Söylədi, oxudu, çaldı Vurğundan!

Bəxtiyar deməyib bizə əlvəda,
Hər sözü şüardır, sonunda nida!
"Vaqif"dən aldığım mənəvi qida.
Şəkərdi, şirədi, baldı Vurğundan!

Həyacan gətirir "İnsan" insana,
Həyat, can gətirir "Muğan" Muğana.
"Azərbaycan" şeiri Azərbaycanca
Əbədi heykəldi, ləldi Vurğundan!

EVDƏ QAL

1976

Evdə qal, atam balası, evdə qal!
Tez ötsün əsrin bəlası, evdə qal!

Adam deyil, qulağını burasan,
Çəkib tinə, yaxşı-yaxşı vurasan,
Bu virusdur, gərək uzaq durasan,
Evdə qal, atam balası, evdə qal!
Tez ötsün əsrin bəlası, evdə qal!

Havalanıb Çin səddini aşıbdır,
Neçə ölkə sərhəddini aşıbdır.

CİYƏRPARAM

İlk nəvəmin qız olması arzum idi binadan,
Gözəl nəvəm, min şükürlər, gözəl oldun anadan!

Gözəlsənsə böyüyərək kamilliyə yetərsən,
Yaşın üstə yaş, ələsin ulu Tanrı Yaradan!

Sağlam həyat, ruhi saflıq bəzək olsun ömrünə,
İllərin də düz yüzəcən bir-bir çıxsın aradan!

Səbirlə ol, dərin düşün, yüz ölç, bir biç, hər şeyi,
Uğur özü səni tapar, seçsən ağı qaradan!

Doğmaların, yaxınların fəxarətdən desinlər:
Nəslimizdə, kökümüzdə yox Fəxrənsə baladan!

Qudurubdur, lap həddini aşıbdır,
Evdə qal, atam balası, evdə qal!
Tez ötsün əsrin bəlası, evdə qal!

Baxmır yaşa, ahıldı ya uşağı,
Düşmür başa, gümrahdı, ya naçağı.
Yoluxmağa üzü ağdı, qoçağı,
Evdə qal, atam balası, evdə qal!
Tez ötsün əsrin bəlası, evdə qal!

Aç qutunu mahnı dinlə, filmə bax,
Hindistanda polis edən zülmə bax,
Tələbəsən, yazını yaz, elmə bax!
Evdə qal, atam balası, evdə qal!
Tez ötsün əsrin bəlası, evdə qal!

Gir "Oba"ya, ucuzluqdur, al,götür,
Soğan mütləq, bir az da yağ, bal götür!
Rejim ilə içəriyə sal, ötür,
Evdə qal, atam balası, evdə qal!
Tez ötsün əsrin bəlası, evdə qal!

Vacib işlər çoxdur hələ, sağ qalın!
Qarabağdan köçüb lələ, sağ qalın!
Sizsiz zəfər çətin gələ, sağ qalın,
Evdə qal, atam balası, evdə qal!
Tez ötsün əsrin bəlası, evdə qal!

Həkimlər də evdən-əşikdən olub,
Çevik polis əsl keşikdən olub.
Körpələr də bələk-beşikdən olub,
Evdə qal, atam balası, evdə qal!
Tez ötsün əsrin bəlası, evdə qal!

Heç olmasa dua edək bir dəfə,
Nəzir verək, pirə gedək bir dəfə,
İman ilə qurban deyək bir dəfə,
Evdə qal, atam balası, evdə qal!
Tez ötsün əsrin bəlası, evdə qal!

İnşəallah, azadlığa çıxarıq,
Müsbəti yıxa-yıxa çıxarıq,
"Evdə qal!"dan "Evdən sıx"a çıxarıq,
Evdə qal, atam balası, evdə qal!
Yox olsun əsrin bəlası, evdə qal!

2020

HƏKƏRİ

Sevincə bax, üz-gözündən nə yağır,
Seyrindəyəm, nə müddətdir, Həkəri!
Könlümdəki bu toy-büsat, çal-çağır
Sənə olan məhəbbətdir, Həkəri!

Ad çıxarıb çaylarımın xeylisi,
Arazı Xan, Kürü də ki, Dəlisi,
Tayın varını ay yurdumun Leylisi?
Görən deyər nə afətdir, Həkəri!

Nədən aldır yanaqların gecələr?
Yoxsa aydır, Məcnun-yarın gecələr?
Pıçarıqla, sırhaşırın gecələr,
Musiqidir, şeyriyyətdir Həkəri!

O tay, bu tay obalardır baş-başa,
Sıldırımlı qayalardır qaş-qaşa!
Gül-çiçəyə, çiçək gülə, daş-daşa.
Bağladığı xoş ülfətdir Həkəri!

Camalına qonşular da vurulub,
Tarix boyu fitnə-fəsad qurulub.
Çox şükür ki, axır sular durulub,
Qonşu deyil, kəmfürsətdir, Həkəri!

Nəbim səni qoymayıbdır gözümdən,
Həcərim də soraqlayıb yüzümdən.
Boz atımın nallarının izindən
Muğayət ol, əmanətdir, Həkəri!

Oğulların niyə belə mərddir-mərd?!
Dostuna dost, düşməninə sərtdir-sərt?!
Suyun dəyib, o da mühüm şərtdir, şərt,
Su ha deyil, qiyamətdir, Həkəri!
Nə yaxşı ki səni görüb gedirəm,
Doğmalaşdıq, amma qərrib gedirəm.
Olan qəlbi sənə verib gedirəm.
Bu da məndə xasiyyətdir, Həkəri!

KÖKLƏ "KƏRƏMİ" Nİ

Çal, o barmaqların, dilləndirən saz,
Ruhuma qıdadı, candı, Hüseyn!
Xalqımın şənini səslənən avaz,
Yurduma şərəfdi, şandı, Hüseyn!

Sirlər yatır pərdəsində, simində,
Fəlsəfə var naləsində, ünündə,
Xoş bir yana, qəmə qəmşar günündə,
Dədəm Qorqud sazı andı, Hüseyn!

Sazda uluların hikməti qalıb,
Qurbani, Ələsgər xəyalda dalıb...
Ədalət paytaxtda gör necə çalıb,
Onu Zikina da qandı, Hüseyn!

Sənətkar var puldan ötrü əsəndi,
Ağsaqqalın sözlün belə kəsəndi.
Nə yaxşı ki, ustadların Həsəndi,
Kifayətədi, Şəmistandı, Hüseyn!

Dağlara bax, ilhama gəl, oxu, çal,
Yamaclarda gül- çiçəkdən qoxu, çal.
Qananların çoxu desin, çoxu, çal,
"Cavansa da bir ümmandı Hüseyn!?"

Köklə "Kərəmi"ni ağlat ahəstə,
Gəlsin xəyalıma o boyu bəstə!
Bəlkə bu Yasin də "Kərəm"i üstə
Kərəm tək alışıdı, yandı, Hüseyn!

1983

GÖYƏBAXAN

Səd afərin, Göyəbaxan,
Xasiyyətdə yeganəsən!
Qonaqpərvər, mehribansan,
Səxavətdə nişanəsən!
Etibarda, ar-qeyrətdə,
Sədaqətdə mərdanəsən!
Düzgünlükdə, ədalətdə
Həqiqətdə bir dənəsən!
Mənzərədə, gözəllikdə,
Təbiətdə şairanəsən!
Uca, yan-yana dağların,
Qayaların salı da var!

Görən gündən vurulmuşam,
"Ceyranbala daşı"na mən.
Oyuqdan düz adlamışam,
"Yal yurdu"nun başına mən
Saz əlimdə çox çıxmışam,
Zil qayanın qaşına mən.
Yaman həsəd aparmışam,
Qaradağın yaşına mən.
Görəsən heç bu yerlərin
Gəlmişəm mi xoşuna mən?!
"Kəkötülü", "Keçi Boynu"?
Sərin "Kotan yalı" da var!

Əzəl başdan meyl saldım
"Abdulla guneyi" nə mən
Camaatı ağıllıdır,

Tuş gəlmədim keyinə mən
Qonaq oldum hər hörmətin,
Əlasına, eyinə mən.
Göz dikmədim birisinin
Əşyasına- şeyinə mən.
Səlməz bacı, zəhmətini
Həkk elədim beynə mən,
Tutduğun iş dəymiş olur,
Kim deyər ki kalı da var!

Əşrəf baba, yekələnmə,
Məzəli çağın yaxşıdır!
Dostu nənə, axşam çayın,
Sabah qaymağın yaxşıdır!
Ay Çimnaz bacı, kətəni
Nazik yaymağın yaxşıdır.
Bala Şəmsəd, məclislərdə,
Yüz-yüz vurmağın yaxşıdır!
Tamam xala, pendirin yox,
Qurudun, yağın yaxşıdır!
Bir oğlunun süfrəsində
Daim beçə balı da var!

Dağ da deyil, cənnət məkən!
Suyuna, havasına, bax!
Qayanın oyduğundakı
Qartalın yuvasına bax!
Döşdə əmlək quzuların,
Cənginə, davasına bax!
Qəhrəmanın ovladığı
Dovşanın çabasına bax!
Çikarını qızardığı
Çuqundan tavasına bax.
Anası şair Nabadın
Bəzən qalmaqalı da var!

Məskənidir gözəllərin,
Göyəbaxan kəndi bilin!
Əl dəyəndə züflərinin
Açılmayıb bəndi, bilin!
Mənim payıma düşən,
Əhvalı çox şəndi, bilin!
O mehriban, şux dilbərin
Yoxdur heç bir fəndi, bilin!
Ləzzəti də ləblərinin
Xatırladır qəndi, bilin!
Bir cüt ala gözlərinin
Canalıcı xalı da var!

Hərdən atlananda meylim,
Komitənin atındadır!
Hər kəs minsə elə bil ki.
Göyün yeddi qatındadır!
İti qaçır, yorğa yeriş
Yəqin onun zatındadır!
Göldən onca dəqiqəyə
"Fal daşı"nin altındadır!
Bədən şümal, endam siqal,
Bir sona urvatındadır!
Zurnanın səsi gələndə
Şaxə qalxaq halı da var!

Əzizlərim, gəlin burda
Fikrimizi cəm eyləyək!
Gündüzləri tədbir qılaq,
Gecələri də eyləyək!
Subaylara toy-düyüdü
Həm etdirək, həm eyləyək!
Çox da zildən yapışmayaq,
Kifayətdir, bəm eyləyək!
Kədəre, qəmə, qüssəyə
Dağ çəkək, sitəm eyləyək!
Yasinəm, qurtarmayıbdır
Dastanımın dalı da var!

1973

Qazax rayonu
Kosalar kəndi.

Baban da ki, duaçındır, gecə-gündüz duam bu:
"Ya Rəbb! Məni tez ayırma, böylə ciyərpəradan!"

OXUMURAM, ƏL ÇƏKİN!

Müəllimlər deyiblər mənə azı yüz kərə,
Həm oxumursan, həm də gəlməyirsən dərslərə.
Cavabım da bu olub mənim o kişilərə,
Oxuyan tez pir olar, oxumuram əl çəkin!
Kişidə söz bir olar, oxumuram, əl çəkin!

Evdə də andırmışam əziz valideynimə,
Ki, elm deyilən şey hərgiz gəlməz eynimə.
Nağil, lətifə girər, fəqət girməz beynimə,

Nə məqalə, nə əsər, oxumuram əl çəkin!
"Eyləməyin dəngəsər", oxumuram əl çəkin!

Gərçi oxuyub, çıxıb, olsam adi müəllim,
Nə peşə, nə sənətdir, oxu, nədi müəllim?!
Tövbə, dolana bilməz, çünki gətirməz əlim,
Qazancım çox az olar, oxumuram, əl çəkin!
Keyfim də nasaz olar, oxumuram əl çəkin!

Xülasə, axır-uxur, mən sizə ərz eləyim,
Əyri oturum, ancaq lap düzünü söyləyim:
"Oxuyan neyləyibdir, mən oxuyub neyləyim?"
Əşi, belə iş olar, oxumuram, əl çəkin!
Bu mənə vərdis olar, oxumuram əl çəkin!

1968